

FLOTSAM

Gew żejda fid-dinja
Wid-dinja haqrithom,
Iirmiethom, haqrithom,
Telqithom mar-rih.
Jissejhu bil-laqam,
Hajjithom jghixuha
Fil-loghob u fil-bluha
Bla mohh u bla ġieh.

Il-ġifen tal-hajja
Telaqhom jitfarrku
Mal-blat u jitkarkru
Mar-rwiefen tad-dnub.
Il-hamla kaxkrithom
Mal-hmieġ u mal-hama,
Kulhadd fit-tajn waqa'
Imkasbar, milghub.

Il-Kotra ċahdithom
Ghax rathom ghażżiena,
Qarrieqa, hajjiena,
Mehdija bil-ġlied.
Bhal mazza fuq rashom
Bla ħniena, bla heda,
Tas-saħta u l-mibegħda
Neżlin id-daqqiet.

Imqattgħa, mahmuga,
Minn nieshom minsija,
Bhal frotta mormija
Dat-tfal fejn sejrini?
Il-Ħaqq jġri wrajhom,
Il-Faqar jghix magħhom,
Id-Dnub ħabib tagħhom,
L-iskart tal-bnedmin.